

बाल संगोपन योजनेचा निधी Cash
Management Project (CMP) या
सुविधेद्वारे थेट लाभार्थ्याच्या खात्यामध्ये
रक्कम जमा करणे बाबत

महाराष्ट्र शासन
महिला व बाल विकास विभाग
शासन परिपत्रक क्रमांक: बालगृ- २०१५/प्र.क्र.३३१/का-८,
नवीन प्रशासन भवन, ३ रा मजला,
मादाम कामा रोड, हुतात्मा राजगुरु चौक,
मंत्रालय, मुंबई-४०००३२.
तारीख: १ जानेवारी, २०१६.

संदर्भ :-

- १) शासन निर्णय म व बा वि क्र बालसं २०११/प्र.क्र.३१३/का-८ दि. ९ ऑक्टोबर, २०१३.
- २) शासन निर्णय वित्त विभाग क्र. संकीर्ण १०१०/प्र.क्र.६८/भाग-३/कोषा-प्र-५ दि. २२ जानेवारी, २०१३.
- ३) शासन निर्णय वित्त विभाग क्र. संकीर्ण १०१०/प्र.क्र.६८/भाग-२/कोषा-प्र-५ दि. ३१ जानेवारी, २०१३.
- ४) आयुक्तालयाचे पत्र मबाविआ/बावि/बाकस/का.५/.१५-१६/५७१२ दि. २८ ऑक्टोबर, २०१५.

शासन परिपत्रक :-

संदर्भाधिन क्रमांक १ अन्वये, बाल संगोपन योजनेच्या अमंलबजावणीच्या अनुषंगाने शासन निर्णय निर्गमित करण्यात आलेला आहे. या निर्णयामध्ये सदर योजनेचा लाभ सुमारे १८,०००/- मुले घेत असल्याबाबत नमुद आहे. सदर योजनेत प्रति लाभार्थी (सर्वसाधारण बालकांसाठी) दरमहा दरडोई रु. ४२५/- इतके परिरक्षण अनुदान व स्वयंसेवी संस्थेस रु. ७५/- प्रति लाभार्थी दरमहा अनुदानाची रक्कम मंजूर करण्यात येत आहे. सबब, प्रत्येक लाभार्थी बालक/कुटुंबाच्या बँक खात्यात रु. ५१००/- इतकी रक्कम एका आर्थिक वर्षात जमा होऊ शकणार आहे. या शासननिर्णयानुसार लाभार्थी कुटुंबाचे बँक/पोष्ट खात्यात संबंधित संस्थेकडून धनादेशाद्वारे निधी वितरित करणे बंधनकारक आहे. तसेच याप्रमाणे निधी लाभार्थीचे खात्यात जमा होत नसल्यास, संबंधित संस्थेस पुढील कोणतेही अनुदान वाटप करू नये, याची जबाबदारी जिल्हा महिला व बाल विकास अधिकारी यांचेवर निश्चित करण्यात आली होती.

वित्त विभागाच्या दि. ३१ जानेवारी, २०१३ च्या शासन निर्णयानुसार, शासनाकडून होणा-या रु. ५०००/- च्या वरील सर्व प्रकारची प्रदाने ही आदात्याच्या खात्यामध्ये इलेक्ट्रॉनिक पद्धतीने सीएस/एनईइफटी/आरटीजीएस चा वापर करून करणे अनिवार्य करण्यात आले आहे.

उपरोक्त संदर्भाधीन शासन निर्णयात निधी वितरणाचे तसेच लाभार्थींना अनुदान प्रदान करण्यात येण्याबाबत शासनाचे निर्णय स्वयंस्पष्ट आहेत. मात्र निधी लाभार्थींच्या बँक खात्यात संबंधित संस्थेकडून जमा होत असल्याबाबत जिल्हा महिला व बाल विकास अधिकारी यांचेकडून खातरजमा होत नाही, असे निर्देशनास आले आहे. सबब, बाल संगोपन योजनेच्या निधी प्रदानामध्ये अधिक पारदर्शकता येण्यासाठी कोषागारातून आहरण व संवितरण अधिकारी तथा जिल्हा महिला व बालविकास अधिकारी यांचे खात्यातून लाभार्थींचे बँक खात्यात Cash Management Project (CMP) मार्फत थेट जमा करण्यात यावा, असे आदेश सदर परिपत्रकाद्वारे संबंधितांना देण्यात येत आहेत.

निधी लाभार्थींच्या खात्यात Cash Management Project (CMP) मार्फत जमा होण्यासाठी आवश्यक कार्यवाही संबंधित जिल्हा महिला व बाल विकास अधिकारी यांचेकडून सदर परिपत्रकाच्या दिनांकापासून १५ दिवसांच्या आत करण्यात यावी. तसेच याबाबत काही अडचणी असल्यास त्याबाबत तात्काळ आयुक्तालयास कळविण्यात यावे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१५११२०१३१५५५०६३० असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

प्र.भि. शिंगरे

कक्ष अधिकारी, महाराष्ट्र शासन

प्रत,

आयुक्त, महिला व बाल विकास आयुक्तालय, महाराष्ट्र राज्य, पुणे.

सर्व जिल्हा महिला व बाल विकास अधिकारी.

सर्व जिल्हा कोषागार अधिकारी.

महिला व बाल विकास विभाग सर्व कार्यासने.

निवड नस्ती-८